



बेनीघाट

पालिका

स्थानीय राजपत्र


खण्ड - ३

संख्या - ४

मिति: ०४ माघ २०७७

भाग - १

बेनीघाट रोराड गाउँपालिका संस्था दर्ता तथा नविकरण
सम्बन्धी ऐन, २०७६



बेनीघाट रोराड गाउँपालिका
विशालटार, धादिङ
बागमती प्रदेश

बेनीघाट रोराड गाउँपालिका संस्था दर्ता तथा नविकरण सम्बन्धी ऐन, २०७६

गाउँसभाबाट स्वीकृत मिति : २०७६/०९/२५

प्रस्तावना: बेनीघाट रोराड गाउँपालिका स्तरमा सामाजिक, धार्मिक, साहित्यिक, सांस्कृतिक, वैज्ञानिक, शैक्षिक, बौद्धिक, शारिरिक तथा परोपकारी, वनवातावरण, खानेपानी तथा सरसफाई लगायतका कार्य गर्नको लागि मुनाप न रहित संस्थादर्ता गरी त्यस्ता संस्थाको काम कारबाहीमा प्रभावकारिता ल्याउन, अनुगमन तथा नियमन गर्न स्थानीय सरकार संचालन ऐन, २०७४ को परिच्छेद - १५, दफा १०२ (१) बमोजिमको अधिकार प्रयोग गरी बेनीघाट रोराड गाउँसभाले यो ऐन बनाएको छ ।

प्रारम्भिक

१. **संक्षिप्त नाम र प्रारम्भ** (१) यस ऐनको नाम “बेनीघाट रोराड गाउँपालिका संस्था दर्ता तथा नविकरण सम्बन्धी ऐन , २०७६” रहेको छ ।

(२) यो ऐन बेनीघाट रोराड गाउँपालिकाको स्थानीय राजपत्रमा प्रकाशित भए पश्चात तुरुन्त प्रारम्भ हुनेछ ।

२. **परिभाषा:** विषय वा प्रसङ्गले अर्को अर्थ नलागेमा यस ऐनमा

(क) “एक तहमाथिको पदाधिकारी भन्नाले प्रमुख प्रशासकीय अधिकृतको हकमा बेनीघाट रोराड गाउँपालिकाको अध्यक्ष सम्भन्नु पर्दछ ।

(ख) “कार्य समिति” भन्नाले संस्थाको विधान बमोजिम गठन भएको कार्य समिति सम्भन्नु पर्दछ ।

(ग) “तोकिएको ” वा “तोकिए बमोजिम” भन्नाले यस ऐन अन्तर्गत बनेको नियममा तोकिएको वा तोकिए बमोजिम सम्भन्नु पर्दछ ।

(घ) “पालिका” भन्नाले बेनीघाट रोराड गाउँपालिका सम्भन्नु पर्दछ,

(ङ) “मन्त्रालय” भन्नाले संघिय मामिला तथा सामान्य प्रशासन मन्त्रालयलाई सम्भन्नु पर्दछ,

(च) “प्रदेश मन्त्रालय” भन्नाले प्रदेशको आन्तरिक मामिला तथा कानून मन्त्रालयलाई सम्भन्नुपर्दछ ।

(छ) “समिति” भन्नाले दफा १४ बमोजिमको अनुगमन तथा मूल्याङ्कन समिति सम्भन्नु पर्दछ ।

(ज) “संस्था” भन्ना ले सामाजिक, धार्मिक, साहित्यिक, सांस्कृतिक, वैज्ञानिक, शैक्षिक, बौद्धिक, शारीरिक, वन वातावरण, खानेपानी र सरसफाइ लगायतका तथा परोपकारी कार्यहरूको विकास, विस्तार एवं प्रवर्धन गर्ने उद्देश्यले स्थापना भएको राष्ट्रिय तथा अन्तर्राष्ट्रिय गैर नाफा मूलक संघ संस्था, क्लब, मण्डल, परिषद्, अध्ययन केन्द्र लगायत सम्भन्नु पर्दछ । साथै सो शब्दले मैत्री संघ वा संस्थाको रूपमा कार्य गर्ने संघ समेतलाई जनाउँछ ।

(झ) “संस्था दर्ता अधिकारी” भन्नाले बेनिघाट रोराड गाउँपालिकाको कार्य क्षेत्र भएको सस्थाको हकमा प्रमुख प्रशासकीय अधिकृत र एक भन्दा बढी स्थानीय तहमा कार्यक्षेत्र भएको सस्थाको हकमा सम्बन्धित जिल्लाको प्रमुख जिल्ला अधिकारीलाई सम्भन्नुपर्दछ ।

(ञ) “स्थानीय तह” भन्नाले बेनिघाट रोराड गाउँपालिका जनाउँछ ।

३. संगठित संस्था मानिने: (१) यस ऐन बमोजिम दर्ता भएको प्रत्येक सस्था अविच्छिन्न उत्तराधिकारवाला, स्वशासित र संगठित सस्था हुनेछ र सो सस्थाको कामको निमित्त आफ्नो एउटा छुट्टै छाप हुनेछ ।

(२) संस्थाले व्यक्ति सरह चलअचल सम्पत्ति प्राप्त गर्न र उपभोग गर्न र बेचबिखन गर्न सक्नेछ ।

तर नेपाल सरकार, प्रदेश सरकार वा स्थानीय सरकारबाट प्राप्त भएको अचल सम्पत्ति वा अनुदानबाट खरिद भएको अचल सम्पत्ति सम्बन्धित तहको सरकारको अनुमति नलिई विक्री गर्न, भोगाधिकार दिन, धितो राख्न वा कुनै स्वामित्व परिवर्तन गर्नु हुदैन ।

(३) संस्थाले व्यक्ति सरह आफ्नो नामबाट नालिस गर्न सक्नेछ र सो उपर पनि सोही नाम बाट नालिसउजुरी लाग्नेछ ।

(४) कुनै पनि संस्थाले बढीमा दुईवटा विषय सँग मात्र सम्बन्धित रहीकार्य गर्न सक्नेछ ।

(५) कुनै पनि संस्थाले आफ्नो कुल बजेटको मूल हिस्सा लक्षित वर्गप्रति केन्द्रित गर्नु पर्नेछ ।

संस्थाको दर्ता र नविकरण

४.संस्थादर्ता गर्नुपर्ने (१) कसैले यस ऐन बमोजिम संस्थादर्ता नगरी संस्था सञ्चालन गर्न गराउनहुदैन ।

(२) यो ऐनलागुहुनु भन्दापहिले सञ्चालनमा रहेको संस्थाले यस ऐन बमोजिमको प्रक्रियापुरा गरी संस्थादर्ता गरेर मात्र सञ्चालन गर्नु पर्नेछ ।

(३) अन्य प्रदेश वा पालिकामा दर्ता भएको कुनै संस्थाले यस गाउँपालिकामा कार्य विस्तार गर्न चाहेमा तोकिए बमोजिमको प्रक्रिया पुरागरी शाखा खोल्न सक्नेछ ।

तर उपदफा (२) र (३) मा जुनसकै कुरा लेखिएको भएतापनि प्राकृतिक र गैर प्राकृतिक विपद्का घटनामा प्रचलित कानून बमोजिम दर्ता भएका संस्थाले यसगाउँपालिका भित्र सहयोग गर्न चाहेमा सम्बन्धित संस्थादर्ता गर्ने अधिकारीको पूर्व स्वीकृत लिएर काम गर्न सक्नेछन ।

५.संस्थादर्ता: (१) कुनै पनि संस्थादर्ता गर्दा कार्य समितिको गठन देहायका आधारमा हुनु पर्नेछ ।

(क) कम्तीमा एक तिहाई महिला हुन पर्ने,

(ख) समावेशी सिद्धान्त अवलम्बन गर्नुपर्ने,

ग) अध्यक्ष, सचिव र कोषाध्यक्ष मध्ये कम्तीमा एक पदमा महिला हुनु पर्ने ।

(२) कम्तीमा सातजना व्यक्तिले देहायको विवरण खुलाई संस्थाको विधानको तीनप्रति र तोकिएको दस्तुर सहित संस्थादर्ता अधिकारी समक्ष निवेदन दिनु पर्नेछ,

(क) संस्थाको नाम,

(ख) उद्देश्य, कार्यविवरण तथा कार्यक्षेत्र,

(ग) समितिका सदस्यको नाम, ठेगाना, सम्पर्क नम्बर, पेशा र नागरिकताको प्रतिलिपि,

(घ) आर्थिक श्रोत,

(ङ) संस्थाको कार्यालय रहने ठेगाना,

(च) अन्य आवश्यक विवरण ।

(३) उपदफा (२) बमोजिमको निवेदन प्राप्त भएपछि संस्थादर्ता अधिकारीले आवश्यक छानविन गरी संस्थादर्ता गर्न उचित ठानेमा संस्थादर्ता गरी दर्ताको प्रमाणपत्र, उपलब्ध गराउने छ ।

(४) संस्थादरता अधिकारीले कुनै संस्थादरता गर्न नमिल्ने देखेमा सोको कारण सहित आवश्यक कागजात पुनःपेश गर्न आदेश दिन सक्नेछ ।

(५) उपदफा (४) बमोजिमको कागजात पेश गर्दा पनि संस्थादरता अधिकारीले त्यस्तो संस्थादरता नगर्ने निर्णय गरेमा त्यसको सुचना निवेदकलाई दिनु पर्नेछ र उक्त निर्णयमा चित्त नबुझेमा निवेदकले सूचना प्राप्त गरेको मितिले पैतीस दिन भित्र त्यस्तो निर्णयउपर एक तहमाथिको पदाधिकारी समक्ष उजुर गर्न सक्नेछ ।

(६) उपदफा (५) बमोजिमको उजुरी प्राप्त भएपछि एक तहमाथिको पदाधिकारीले आवश्यक छानविन गरी त्यस्तो संस्थादरता गर्न मनासिव ठहराएमा सो संस्थादरता गर्न संस्थादरता अधिकारीलाई आदेश दिन सक्नेछ र त्यस्तो आदेश भए पछि संस्थादरता अधिकारीले संस्थादरता गरिदिनु पर्नेछ ।

(७) यस दफा बमोजिमको निवेदन र प्रमाण पत्रको ढाँचा तोकिए बमोजिम हुनेछ ।

६.नवीकरण गर्नुपर्ने: यस ऐन बमोजिम दरता भएको सस्थाले प्रत्येक आर्थिक वर्ष समाप्त भएको मितिले चार महिना भित्र तोकिएको दस्तुर बुझाइ नवीकरण गर्नु पर्नेछ । नवीकरण सम्बन्धिअन्य व्यवस्था तोकिए बमोजिम हुनेछ ।

७. सस्थाको उद्देश्यमा हेरफेर: (१) कुनै संस्थाले आफ्नो संस्थाको उद्देश्यमा हेरफेर गर्न आवश्यक देखेमा त्यस्तो संस्थाको कार्य समितिले तत्सम्बन्धी प्रस्ताव तयार गरी सो प्रस्ताव उपर छलफल गर्न संस्थाको विधान बमोजिम विशेष साधारण सभा बोलाउन सक्नेछ ।

(२) एउटै उद्देश्य भएका संस्था एक आपसमा गाभिन चाहेमा संथाको कार्य समितिले तत्सम्बन्धी प्रस्ताव तयार गरी सो प्रस्ताव उपर छलफल गर्न संस्थाको विधान बमोजिम विशेष साधारण सभा बोलाउन सक्नेछ ।

(३) विशेष साधारण सभामा तत्काल कायम रहेका कुल सदस्य संख्याको दुईतिहाई सदस्यले प्रस्ताव मा समर्थन जनाएमा सो प्रस्ताव साधारणसभा बाट पारित भएको मानिनेछ । तर सो प्रस्ताव लागु गर्न संस्थादरता अधिकारीको पूर्व स्वीकृति लिनु पर्नेछ ।

(४) विशेष साधारण सभा सम्बन्धी अन्य व्यवस्था तोकिए बमोजिम हुनेछ ।

संस्थाको सम्पत्ति र लेखा

८.संस्थाको सम्पत्ति (१) कुनै पनि संस्थाले आफ्नो सम्पत्ति सम्बन्धी विवरण दुरुस्त रूपमा राखी एकप्रति सम्बन्धित संस्थादत्ता अधिकारी समक्ष पेश गर्नुपर्नेछ ।

(२) संस्थाको सदस्य वा कर्मचारी लगायत कुनै व्यक्तिले संस्थाको सम्पत्ति दुरुपयोग गरेमा, कब्जा गरेमा वा रोक्का राखेमा संस्थादत्ता अधिकारीले प्रहरी प्रशासन को सहयोग लिई त्यस्तो सम्पत्ति फिर्ता लिई सम्बन्धित संस्थालाई दिनु पर्ने ।

(३) कुनै संस्था, संस्थाको सदस्य वा कर्मचारी लगायत कुनै व्यक्तिले संस्थाको कुनै सम्पत्ति वा लिखत वा प्रतिष्ठा विरुद्ध कुनै अपराधजन्य कार्य गरेमा त्यस्तो संस्था, संस्थाको कुनै सदस्य वा व्यक्ति विरुद्ध संस्थादत्ता गर्ने अधिकारीले प्रचलित कानून बमोजिम मुद्दाको कारबाही चलाउने प्रक्रिया अगाडि बढाउन सक्नेछ ।

९. विवरण पठाउनु पर्ने: कुनै संस्थाको कार्य समितिले आफ्नो संस्थाको आर्थिक कारोवारको विवरण लेखापरीक्षकको प्रतिवेदन सहितप्रत्येक आर्थिक वर्ष समाप्त भएको मितिले तिन महिना भित्र संस्थादत्ता अधिकारी समक्ष पठाउनु पर्नेछ ।

१०.चलअचल सम्पत्ति विक्रि वितरण: संस्थाको चलअचल सम्पत्ति बिक्री वितरणगर्न अगाडि संस्थादत्ता अधिकारी समक्ष कारण र औचित्य खुलाई पूर्व स्वीकृती लिनु पर्नेछ ।

११.लेखाजाँच (१) संस्थादत्ता अधिकारीले आवश्यक देखेमा संस्थाको लेखा आफूले तोकेको पालिकाको कर्मचारीहरुवाट निरीक्षण गराउन सक्नेछ ।

(२) लेखाजाँच गर्ने अधिकारीले मागेको विवरण तथा कागजपत्रहरु वा नीजले चाहेको जानकारी दिनु संस्थाको पदाधिकारी, सदस्य र कर्मचारीको कर्तव्य हुनेछ ।

(३) लेखा जाँचगर्ने अधिकारीले संस्था दत्ता अधिकारीले तोकिएको म्यादभित्र लेखाजाँचको प्रतिवेदन संस्थादत्ता अधिकारी समक्ष पेश गर्नु पर्नेछ र सो प्रतिवेदनको आधारमा संस्थाको कुनै सम्पत्ति सो संस्थाको कुनै पदाधिकारी, सदस्य वा कर्मचारीले हिनामिना गरेको, नोक्सान गरेको वा दुरुपयोग गरेको छ भन्ने संस्थादत्ता अधिकारीलाई लागेमा नीजले त्यस्तो पदाधिकारी, सदस्य वा कर्मचारीबाट सो हानी नोक्सानी असुल उपर गर्न कानून बमोजिम कारबाही चलाउन सक्नेछ ।

(४) संस्थाको वित्तिय विवरण दोहोरो लेखा प्रणाली र संघ सरकारको लेखा ढाँचामा राख्नु पर्दछ ।

५) बेनिघाट रोराड गाउँपालिकाको सार्वजनिक खरिद ऐन को प्रतिकुल हुने गरी सस्थाले आर्थिक कारोवार गर्ने छैन ।

(६) तीन वर्ष सम्म लगातार नवीकरण नगर्ने र नियमित साधारण सभा नगर्ने उपर संस्थादर्ता गर्ने सम्बन्धितदर्ता अधिकारी मार्फत बेनिघाट रोराड गाउँपालिकाले कारबाही गर्न सक्नेछ, र पाचँ वर्ष सम्म नवीकरण नगर्ने संस्थाको सम्पति सम्बन्धित दर्ता अधिकारीले जफत गर्न सक्नेछ । तर प्रचलित कानुनले सजाय समेत हुने अपराध भएकोमा प्रचलित कानुन बमोजिम मुद्दा चलाउन सक्नेछ ।

१२. लेखा परिक्षण: गाउँपालिकाले प्रत्येक वर्ष तोकेको रजिष्ट्र लेखापरीक्षकबाट लेखा परिक्षण गर्नुपर्नेछ ।

१३.दण्ड सजाय: (१) दफा ४ बमोजिम दर्ता नगराई संस्था स्थापना गरेमा वा दफा ६ बमोजिमदर्ता नगरी संस्था सञ्चालन गरेमा त्यस्ता संस्थाका कार्य समितिका सदस्यहरुलाई संस्थादर्ता अधिकारीले जनही पचास हजार रुपैयाँसम्म जरिवाना गरी त्यस्तो संस्थाको चलअचल सम्पति र कागजपत्र जफत गर्न सक्नेछ ।

(२) दफा (९) बमोजिम लेखाको विवरण नपठाएमा कार्य समितिका सदस्यहरुलाई संस्थादर्ता अधिकारीले जनही पहिलो पटकको लागि रु. २०००। अक्षेरुपी (दुई हजार मात्र) सम्म जरिवाना गर्न सक्नेछ ।

(३) दफा ११ को उपदफा (२) बमोजिम लेखाजांच गर्ने सम्बन्धित अधिकारीले मागेको विवरण तथा कागजातहरु नीजले चाहेको जानकारी नदिने सम्बन्धित पदाधिकारी, सदस्य वा कर्मचारीलाई संस्थादर्ता अधिकारीले पांच हजार रुपियां सम्म जरिवाना गर्न सक्नेछ ।

विविध

१४. निलम्बन र खारेजी: (१) यस ऐन बमोजिमदर्ता भएका संस्थाले देहायका कुनै कार्य गरेमा संस्थादर्ता अधिकारीले निलम्बन गर्न सक्नेछन ।

(क) संस्थादर्ता अधिकारीले माग गरेको विवरण उपलब्ध नगराएमा,

(ख)तोकिएको कार्यक्षेत्र भन्दा बाहिर गई कार्य गरे गराएकोमा ।

(२) यस ऐन बमोजिमदर्ता भएका संस्थाहरुले देहायकाकुनै कार्य गरे गराएमा संस्थादर्ता अधिकारीले त्यस्तो संस्था खारेज गर्न सक्नेछ ।

(क) अनुमति नलिई अर्को संस्थामा गाभेमा,

(ख)संस्थाको उद्देश्य हेरफेर गरेको विषय संस्थादर्ता अधिकारीको पूर्व स्वीकृती नलिई कार्यान्वयन गरेमा,

(ग) गाउँपालिकाले दिएको निर्देशन पालना नगरेमा

(घ) संस्थाको सम्पति हिनामिना गरेमा,

(ड) लगातार तीनवर्षसम्म संस्था नवीकरण नगराएमा ।

(३) उपदफा (१) बमोजिम निलम्बन गर्दा वा उपदफा (२) बमोजिम खारेजी गर्न भन्दा पहिले त्यस्तो संस्थालाई सफाई पेश गर्न मनासिव मौका दिनु पर्नेछ ।

(४) उपदफा (३) बमोजिम संस्थाले पेश गरेको सफाई मनासिव देखिएमा संस्थादर्ता अधिकारीले निलम्बनको प्रक्रियालाई स्थगन गर्न सक्नेछ ।

(५) उपदफा (१) र (२) को बमोजिमको निर्णय उपर चित्त नबुझेमा एक तहमाथिको पदाधिकारी समक्षउजुरी गर्न सक्नेछ ।

(ड) लगातार तीनवर्ष सम्म संस्था नवीकरण नगराएमा ।

(३) उपदफा (१) बमोजिम निलम्बन गर्दा वा उपदफा (२) बमोजिम खारेजी गर्न भन्दा पहिले त्यस्तो संस्थालाई सफाई पेश गर्न मनासिव मौका दिनु पर्नेछ ।

(४) उपदफा (३) बमोजिम संस्थाले पेश गरेको सफाई मनासिव देखिएमा संस्थादर्ता अधिकारीले निलम्बनको (५) उपदफा (१) (२) को बमोजिमको निर्णय उपर चित्त नबुझेमा एक तहमाथिको पदाधिकारी समक्षउजुरी दिन सक्नेछ ।

१५. अनुगमन तथा मूल्याङ्कन: (१) यस ऐन बमोजिमदर्ता भएका संस्थाले तोकिएको कार्य गरे नगरेको सम्बन्ध मा अनुगमन तथा मूल्याङ्कन गरी आवश्यक कारबाही गर्न देहाय बमोजिमको समिति रहनेछन,

(क) प्रमुख प्रशासकिय अधिकृत	अध्यक्ष
(ख) सामाजिक विकास शाखाप्रमुख	सदस्य
(ग) आर्थिक प्रशासन शाखा प्रमुख	सदस्य
(घ) प्रशासन शाखा प्रमुख	सदस्य
(ड) सम्बन्धित विषयको एकजना विशेषज्ञ	सदस्य
(च) संघ सस्था हेर्ने शाखाप्रमुख:	सदस्य सचिव

(२) उपदफा (१) मा जुनसुकै कुरा लेखिएको भएता पनि यस ऐन बमोजिम दर्ता भएका संस्थाको सम्बन्धित निकायले नियमित निरीक्षण, अनुगमन तथा मूल्याङ्कन गर्न बाधापर्ने छैन,

(३) उपदफा (१) बमोजिम समितिले आवश्यक देखेमा छानविन गरी संस्थाले यस ऐन बमोजिम तोकिएको कार्य नगरेको पाईएमा त्यस्तो संस्थाको दर्ता खारेज गर्न सम्बन्धित संस्थादर्ता अधिकारीलाई लेखी पठाउनेछ ।

(४) उपदफा (३) बमोजिम खारेजी भन्दा पहिले त्यस्तो संस्थालाई सफाईको मौका दिनु पर्नेछ ।

१६. पुरस्कार सम्बन्धी व्यवस्था: अनुगमन तथा मूल्याङ्कन समितिको सिफारिसमा उत्कृष्ट कार्य गर्ने संस्थालाई बेनिघाट रोराड गाउँपालिकाले पुरस्कार दिन सक्नेछ ।

१७. वैदेशिक सहयोग: (१) यस ऐन बमोजिम स्थापना भएका संस्थाले वैदेशिक सहयोग लिन सक्नेछ । गाउँपालिकाको सिफारिस प्रदेश सरकार र संघ सरकारको कार्यविधि बमोजिम हुने छ ।

(२) उपदफा (१) बमोजिम कुनै पनि संस्थाले प्राप्त गरेको वैदेशिक सहयोग जुन उद्देश्यकालागि प्राप्त गरेको हो सोही उद्देश्य का लागि मात्र खर्च गर्न पर्दछ ।

१८. स्वीकृति लिनुपर्ने : (१) यस ऐन बमोजिम जिल्ला प्रशासन कार्यालय र स्थानीय तह मा दर्ता भएका संस्थाले आफ्नो कार्यक्षेत्र भित्र अनुसूची-१ मा उल्लेख भए अनुसार को रकमको कामगर्दा सम्बन्धित स्थानीयतहको स्वीकृतिलिनु पर्नेछ र राष्ट्रिय तथा अन्तराष्ट्रिय गैर सरकारी संस्थाले प्रदेश सरकारको स्वीकृती लिनपर्नेछ ।

(२)स्थानीय तहले स्वीकृती नदिएमा सो उपर आन्तरिक मामिला तथा कानून मन्त्रालयमा पुनरावेदन दिन सक्नेछ ।

(३) उपदफा (१) बमोजिमको स्वीकृति सम्बन्धी व्यवस्था तोकिए बमोजिम हुनेछ ।

१९. संस्थाको विघटन वा खारेजी : संस्थाको विधान बमोजिम कार्य सञ्चालन गर्न नसकी वा यस ऐन बमोजिम वा अन्यकुनै कारणवस संस्था विघटन वा खारेजी भएमा त्यस्तो संस्थाको सम्पूर्ण जायजैथा बेनिघाट रोराड गाउँपालिकामा सर्नेछ ।

२०. विवरण पेश गर्ने: यस ऐन बमोजिम बेनिघाट रोराड गाउँपालिका मा दर्ता भएका संस्थाहरुको विधान सहितको विवरण चौमासिक रुपमा बेनिघाट रोराड गाउँपालिकामा पठाउनु पर्नेछ ।

२१. निर्देशन दिने: प्रदेश सरकारले संस्थालाई आवश्यक निर्देशन दिन सक्नेछ र त्यस्तो निर्देशनको पालना गर्न सम्बन्धित संस्थाको कर्तव्य हुनेछ ।

२२. नियम बनाउने अधिकार: यस ऐनको कार्यान्वयन गर्न बेनिघाट रोराड गाउँपालिकाले आवश्यक नियम बनाउन सक्नेछ ।

अनूसूची- १

(दफा १८ को उपदफा (१) सँग सम्बन्धित)

स्वीकृत लिनुपर्ने रकमको सीमा

क्र.सं.	रकम सीमा	सम्बन्धित स्थानीय तह
	पचास लाख सम्म	सम्बन्धित स्थानीयतह
	पचास लाख भन्दा माथि	प्रदेश सरकार

प्रमाणिकरण मिति: २०७६ / /

आज्ञाले

लक्ष्मण प्रसाद भट्टराई

प्रमुख प्रशासकीय अधिकृत